



TABACAKACAKA NI BULA

IVAKASALA RARABA BALETA NA COVID - 19 TOSO CAKE NA IGU

Sa tekivutaki na nodra vakavulici na ikuri ni lewe ni timi mera na dau qarauni ira tiko o ira esa na vakadeitaki ni sa tauvi ira tiko na matetaka na COVID – 19.

Me yacova mai na Siga Vukelulu na ika 18 ni Maji se galala tikoga o Viti mai na COVID – 19.

Kaya na Tabacakacaka ni Bula ni vakadidike kece e caka vei ira na siqemi ni tiko vei ira na COVID – 19 e se sega ga ni dua e tiko vua na mate oya.

E tukuna na WHO ni sa rauta ni 184,976 na kisi ka 7,529 na kisi oya e kunei ena 159 na vanua e vuravura.

E dina ni se galala tiko o Viti mai na COVID – 19, sa tosoya cake tikoga na Matanitu na nona igu me vakadeitaka na taqomaki ni noda vanua.

Sa digitaki kina e lewe 50 na lewe ni noda Mataivalu ni Viti mera lewena yani na mata timi ni ni Tabacakacaka ni Bula mera na yadravi ira tiko na tamata esa vakadeitaki ni sa tiko vei ira na COVID – 19 e Viti.

Sa tekivu ena macawa oqo na nodra vakatavulici na ilawalawa oqo.

E ra sa duri ka cici tiko e daidai e Viti na vanua eso mera dau raici kina vakatikitiki ni lewenivanua. Ena levu tale na vanua vakaoqo ena duri e Viti kevaka e gadrevi vakakina.

E dua talega ka e vakabibitaka na Matanitu sai koya na nodra uqeti na lewenivanua mera vakamatautaka na tiko savasava me vakadredretaka na dewa ni matetaka oqo na COVID -19 ka ra taqomaki talega kina na malumalumu.

E dodonu mo dau savata wasoma na ligamu ena sovu kei na wai ena 20 na sekodi se vakayagataka na wainimate ni savaliga, kakua talega ni tara tiko na matamu. Tabonaka na gusumu kei na ucumu ena ilobi ni ligamu se dua na tissue ni o vakarau suru se vu ka biuta na tissue ena kava ni benu.

Sa gauna talega mesa cegu na lululu kei na veimokomoko.

Oqori na veisala bibi eso e rawa nida muria me tarova na dewa ni COVID – 19 kei na veimatetaka tale eso.

Sa vakauqeti kemuni na Tabacakacaka ni Bula moni kakua ni wasea na itukutuku e vuka voli ka lasutaki. Keitou na tukuna yani na gauna esa dua kina na kisi ni matetaka oqo. Vakararavi ga kina itukutuku mai na Tabacakacaka ni Bula ena kena website (<http://www.health.gov.fj/>) se na neitou Facebook page, se na website ni WHO (www.who.int).

Kevaka o lesu mai ena dua na vanua e veitaivi tiko kina na COVID – 19 ena loma ni 14 na siga sa oti ka o vakila na matetaka, na vu se taqa na nomu icegu, veitaratara sara mai ena gauna totolo duadua kina dua vei ira na naba ni talevoni sa tabaki toka era:

Ke o gadreva mo raica e dua na vuniwai yalovinaka qiri e liu kina veinaba oqo ni bera ni o gole yani, me vakalailaitaka na nomu rawa ni vakadewataka vua e dua tale na matetaka oya.

- Wasewase e Loma 2219905
- Wasewase na Tokalau 2219906
- Wasewase na Muaira 2219907
- Wasewase na Vualiku 2219908